

31979D0542

14.6.1979

IL-ĠURNAL UFFIĊJALI TAL-KOMUNITAJIET EWROPEJ

L 146/15

ID-DEĊIŻJONI TAL-KUNSILL**tal-21 ta' Diċembru 1976****li tfassal lista ta' pajjiżi terzi li minnhom l-Istati Membri jawtorizzaw l-importazzjonijiet ta' annimali ta' l-ifrat, hnieżer u laham frisk**

(79/542/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jwaqqaf il-Komunità Ekonomika Ewropea,

Wara li kkunsidra d-Direttiva tal-Kunsill 72/462/KEE tat-12 ta' Diċembru 1972 fuq saħħa u problemi ta' spezzjoni veterinarja fuq l-importazzjoni ta' annimali ta' l-ifrat, hnieżer u laham frisk minn pajjiżi terzi ⁽¹⁾, kif emendata l-aħħar bid-Direttiva 77/98/KEE ⁽²⁾, u b'mod partikolari l-Artikolu 3 (1) dwar dan,

Wara li kkunsidra l-proposta mill-Kummissjoni,

Billi s-sistema mnizzla fid-Direttiva 72/462/KEE hi bbażata fuq it-twaqqif ta' lista ta' pajjiżi terzi jew partijiet ta' pajjiżi terzi mil-liema l-Istati Membri jawtorizzaw l-importazzjonijiet ta' annimali ta' l-ifrat, hnieżer u laham frisk ta' annimali ta' l-ifrat, hnieżer, nġhaġ, moghoż u solipedi domestiċi, jew ta' wiehed jew aktar minn dawk il-kategoriji ta' annimali jew kategoriji ta' laham frisk;

Billi sabiex jiġi deċiż fir-rigward ta' kemm l-annimali u tal-laħam frisk jekk pajjiż jew parti minn kull pajjiż jista' jiġi nkluż fil-lista, akkont partikolari jittiehed tal-kriterja stabbilita fl-Artikolu 3 (2) tad-Direttiva msemmija hawn fuq;

Billi l-pajjiżi elenkati fl-Anness ma' din id-Deciżjoni li tradizzjonalment ifornu lill-Istati Membri jistgħu jiġu kkunsidrati li jissodisfaw din il-kriterja;

Billi madankollu, din il-lista hija mfassla bla hsara għal emendi bħal dawn jew zdidiet bħalma jstgħu jsiru b'mod li jikkonformaw mal-proċedura stabbilita fl-Artikolu 30 tad-Direttiva 72/462/KEE; billi jista' jkun meħtieġ fid-dawl ta' aktar

informazzjoni li jillimitaw jew ikabbru l-awtorizzazzjonijiet għal importazzjonijiet ta' ċertu kategoriji ta' annimali u laham frisk; billi, jista' ukoll ikun meħtieġ f'ċerti każijiet fir-rigward ta' kemm l-annimali u ta' laham frisk li jkun speċifiku tal-partijiet ta' pajjiżi minn fejn importazzjonijiet se jkunu awtorizzati;

Billi, minkejja l-lista ta' pajjiżi terzi tiffirma wahda mill-bażijiet ta' l-arrangamenti tal-Komunità applikabbli għal importazzjonijiet minn pajjiżi terzi stabbiliti fid-Direttiva 72/462/KEE miżuri oħra, partikolarment li jikkonċernaw l-iġjene u spezzjoni veterinarja, se jkollhom jittiehdu sabiex jiġi mfisser l-arrangament; billi, b'konsegwenza, huwa importanti li tiġi ffacilitata l-implimentazzjoni kordinata ta' kull miżura bħal din,

ADOTTAT DIN ID-DEĊIŻJONI:

Artikolu 1

Mingħajr preġudizzju għad-Direttiva 72/462/KEE u b'mod partikolari kull miżura li tkun tista' tittiehed taht il-proċedura li hemm ipprovdut għaliha fl-Artikolu 29, u bla hsara għal kull emenda jew addizzjoni magħmula lill-elenku fl-Anness għal din id-Deciżjoni taht il-proċedura li hemm ipprovdut għaliha fl-Artikolu 30, b'mod partikolari għall-iskop li jillimita jew ikabbar l-awtorizzazzjonijiet għal importazzjonijiet ta' ċertu kategoriji ta' annimali u laham frisk, jew biex jispeċifika, kemm għall-annimali u għal-laħam frisk, il-partijiet ta' pajjiżi mil-liema importazzjonijiet se jkunu awtorizzati, l-Istati Membri se jawtorizzaw l-importazzjoni ta' annimali u laham frisk skond il-lista msemmija.

⁽¹⁾ ĠU L 302, tal-31.12.1972, pġ. 28.⁽²⁾ ĠU L 26, tal-31.1.1977, pġ. 81.

Artikolu 2

Il-lista li tinstab fl-Anness se tkun ippubblikata fil-*Ġurnal Uffiċjali tal-Komunitajiet Ewropej*, fl-istess hin bħal emendi u addizzjonijiet li għalihom saret referenza f'Artikolu 1 hawn fuq.

Artikolu 3

L-Istati Membri għandhom jadottaw il-liġijiet, Regolamenti u l-provvedimenti amministrattivi meħtieġa biex jikkonformaw ma' din id-Deċiżjoni fi żmien sentejn mill-pubblikazzjoni li għaliha saret referenza fl-Artikolu 2 hawn fuq u minnufih jinformat lill-Kummissjoni dwar dan.

Artikolu 4

Din id-Deċiżjoni hi indirizzata lill-Istati Membri.

Magħmula fi Brussel, il-21 ta' Diċembru 1976.

Għall-Kunsill

Il-President

A.P.L.M.M. van der STEE

ANNEX

Pajjiż	Laham Frisk				Animali hajjin
	Ifrat	Hnieżer	Nghaġ	Żwiemel etc	
Albanija		X	X	X	
Argentina	X		X	X	X
Awstralja	X	X	X	X	X
Austria	X	X	X	X	X
Botswana	X		X	X	
Brażil	X		X	X	
Bulgarija	X	X	X	X	X
Kanada	X	X	X	X	X
Repubblika Popolari tač- Ċina		X		X	
Kolumbja	X			X	
Kosta Rika	X			X	
Kuba	X			X	
Ċekoslovakja	X	X	X	X	X
El Salvador	X		X	X	
Finlandja	X	X	X	X	X
Ġreċja				X	
Gwatemala	X			X	
Honduras	X			X	
Ungerija	X	X	X	X	X
Islanda	X	X	X	X	X
Iżrael				X	
Madagaskar	X		X	X	
Malta	X	X		X	X
Messiku	X			X	
Marokk				X	
Nikaragwa	X			X	
Norveġja	X	X	X	X	X
New Zealand	X	X	X	X	X
Panama	X			X	
Paragwaj	X		X	X	
Polonja	X	X	X	X	X
Portugall				X	
Rumanija	X	X	X	X	X
Afrika t'Isfel	X	X	X	X	
Spanja				X	
Sważiland	X			X	
Svezja	X	X	X	X	X
Svizzera	X	X	X	X	X
Turkija				X	
L-Istati Uniti ta' l-Amerika	X	X	X	X	X
USSR	X	X	X	X	X
Urugwaj	X		X	X	
Jugoslavja	X	X	X	X	X
GDR	X	X	X	X	X